

# "Masdar" Azərbaycanda daha bir neçə "yaşıl enerji" layihəsinin icrasına başlayacaq



**Energetika Nazirliyində nazir Pərviz Şahbazov və BƏƏ-nin sənaye və yüksək texnologiyalar naziri, "Masdar" şirkətinin idarə Heyətinin sədri Sultan Əhməd Əl-Cabirin rəhbərlik etdiyi nümayəndə heyətləri arasında görüş olub.**

Nazirlikdən AZERTAC-a bildirilib ki, görüşdə "Masdar" şirkəti ilə quruda və dənizdə "yaşıl enerji" layihələrinin icrası, hər iki ölkənin apstrim sektorunda dövlət şirkətlərinin iştirakı, həmçinin COP29 çərçivəsində əməkdaşlıq məsələləri müzakirə edilib. 1000 Mvt gücündə güneş və külək enerjisi stansiyalarının inşası ölkələrimizin "yaşıl enerji" keçidinə birləşmiş təhlükəsizlik kimi dəyərləndirilib.

Görüşün yekununda Energetika Nazirliyi və "Azərenerji" ASC ilə Birleşmiş Ərəb Əmirliliklərinin "Masdar" şirkəti arasında 445 Mvt gücündə Bileşuvar, 315 Mvt gücündə Neftçala güneş-elektrik stansiyaları və 240 Mvt gücündə Abşeron-Qaradağ külək-elektrik stansiyası layihələri üzrə "İnvestisiya müqaviləsinə Əlavə", "Enerji alqı-satqı müqaviləsi", "Ötürücü şəbəkəyə qoşulma müqaviləsi" və "Torpaq icarə müqaviləsi" imzalanıb.

Müqavilələri Azərbaycan tərəfindən energetika naziri Pərviz Şahbazov və "Azərenerji" ASC-nin prezidenti Baba Rzayev, "Masdar" şirkəti tərəfindən isə baş icraçı direktor Məhəmməd Cəmil Əl-Ramahi imzalayıb.